



KREATTIVITÀ

HAMES HADD TAR-RANDAN



yahad.mt

KREATTIVITÀ

ĦAMES ĦADD TAR-RANDAN

DWAR DIN IL-LAQGĦA

Din il-laqqgħa hija bbażata fuq attività li fiha ż-żgħażaġħ huma mistiedna biex iqattgħu ftit ħin flimkien u joħolqu xi ħaġa. Hija bbażata fuq il-premessa li ż-żgħażaġħ, b'mod speċjali, għandhom il-kreattività u l-kapaċità biex igibu bidla pożittiva fid-dinja ta' madwarhom.

GĦANJIJET

- Li ż-żgħażaġħ jingħataw spazju biex jaħsbu dwar soluzzjonijiet għall-problemi li jaraw fid-dinja ta' madwarhom.
- Li ż-żgħażaġħ jingħataw il-ħin biex joħolqu xi ħaġa tangibbli.

RIŻORSI MEĦTIEĠA

- Kull ħaġa u dak kollu li jista' jintuża għal *craft*: karta, kaxxi, żebgħa, spag, tafal, rivisti antiki, *wrapping paper* użat, ċraret, kolla... kull ħaġa li tista' tintuża.
- Huwa mhegġeġ ħafna li jintuża materjal użat.

SKRITTURA

- Isaija 43:16-21

KREATTIVITÀ

Ħarsa fil-qosor għat-tim

Talba

Spjegazzjoni tal-Attività

Għeluq u Talba

Merħba u Talba (5 min)

Attività (60 min)

- Aqşam liż-żgħażaġh fi gruppi żgħar ta' bejn 3 u 5.
- Staqsi lil kull grupp biex jidentifika xi ħaġa li jikkunsidra problema fid-dinja tal-lum.
- Stedinhom jaħsbu mod kif jistgħu itejbu din is-sitwazzjoni u jipprezentaw is-soluzzjoni tagħhom permezz ta' xi ħaġa li joħolqu bir-riżorsi disponibbli.
- Ħalli ż-żgħażaġh jieħdu pjaċir u jkollhom il-ħin biex joħolqu xi ħaġa tangibbli.

Hemm it-tendenza li ż-żgħażaġh jkollhom inqas opportunitajiet biex jagħmlu xi ħaġa Prattika, allura ħallihom igawdu “l-ħela ta' ħin” biex joħolqu xi ħaġa, anke jekk tkun astratta.

Dan jagħtihom l-opportunità li:

- *Jirriflettu fuq id-dinja ta' madwarhom,*
- *Jiddiskutu ma' sħabhom biex jaħsbu f'soluzzjoni kreattiva,*
- *Jaħdmu flimkien f'timijiet,*
- *Jipprattikaw ir-rażan bir-riżorsi li għandhom bżonn jaqsmu bejniethom,*
- *Joħolqu xi ħaġa tangibbli, u jkunu hands-on.*

Wara li jkun għadda l-ħin allokat, stieden lil kull grupp biex jaqşam dak li jkun ħoloq u jispjega l-ħsieb warajha. Ara li jkun hemm biżżejjed ħin għal kull grupp biex jitkellem.

Talb tal-Għeluq (2 minuti)

Waqit it-talb tal-għeluq, aqraw silta qasira mill-Ewwel Qari tal-Ħadd.

Isaija 43:18-21

“La tiftakrux iżjed fi ġrajjet l-imġhoddi; la taħsbux fuq dak li ġara qabel. Arawni, sejjer nagħmel ħaġa ġdida: feġġet issa; għadkom ma ttendejtux? Se niftaħ triq fix-xagħri, xmajjar fid-deżert. Ifaħħruni l-bhejjem selvaġġi, ix-xakalli u wlied in-nġham, għax noħroġ l-ilma fix-xagħri, xmajjar fid-deżert, biex nisqi l-poplu tiegħi, il-maħtur tiegħi, il-poplu li sawwart għalija, biex ixandar it-tifhir tiegħi.”

Stieden liż-żgħażaġh biex joffru l-intenzjonijiet tagħhom stess, ibbażati fuq dak li għadhom kif qalu u kkrejaw.

Mid-Dinja Tagħna

F'Mejju tal-2021, gie rrapportat li 1,500 persuna bla dar, li 400 minnhom huma tfal, applikaw għal refuġju fix-xelters tal-YMCA tul is-sentejn ta' qabel. Minhabba li l-persuni bla dar ħafna drabi jkunu moħbija jew invizibbli, naħsbu li f'pajjiżna din il-problema soċjali ma teżistix. Sfortunatament, din l-istatistika xokkanti turi li, ta' kuljum, ħafna individwi u familji qed jaffaċċjaw din ir-realtà, ħafna drabi fis-skiet.

Riflessjoni mir-Rizorsi għar-Randan #YAHADMT

Kif naqraw fil-Ktieb tal-Proverbji: “Jekk ma jkunx hemm min iwissi, il-poplu jsir bla rażan” (Prov 29, 18). Dan in-nuqqas ta' viżjoni huwa wkoll nuqqas ta' immaġinazzjoni, nuqqas li nimmaġinaw futur differenti mill-preżent li ngħixu fih, nuqqas li noħolmu li soċjetà u dinja oħra huma possibbli. Fl-aħħar mill-aħħar, dan in-nuqqas ta' viżjoni li hawn mixrud madwarna jirrifletti nuqqas ta' tama.

F'dan il-kuntest, is-soċjetà tagħna għandha l-bżonn urġenti li tisma' u tingabar madwar viżjoni profetika u kredibbli għalina u għal uliedna. Il-viżjoni proposta mill-Knisja u speċifikament mill-Papa Frangisku f'Laudato Si u Fratelli Tutti titkellem dwar soċjetà mibnija fuq il-gustizzja, il-verità u s-solidarjetà. Bosta huma dawk li joġġezzjonaw għal din il-viżjoni, mhux bi prinċipju, iżda billi jargumentaw li din hija biċċa xogħol impossibbli u mingħajr tama. Huwa dmirna, bħala Nsara u ċittadini ta' rieda tajba, li nagħtu indikazzjonijiet ta' tama.

Jista' jkun li qegħdin fil-preżenza ta' xi ħaġa ġdida li qed titwieled li, sfortunatament, ma nistgħux narawha fl-alternattivi tal-preżent. Il-

profeta Iżaija fl-ewwel qari tal-lum, jitkellem fuq Alla li jagħmel xi ħaġa totalment ġdida u jagħmel triq f'dak li għall-ewwel jidher li huwa deżert u xagħri. Bl-istess mod, il-Knisja nfisha għandha tkun indikazzjoni ewlenija ta' tama, alternattiva ħajja, li tinfiltra u tisfida l-isfera soċjali b'viżjoni aktar radikali għall-ħolma t'Alla għall-umanità: Fil-prijorità li nagħtu lil dawk li m'għandhomx valur ekonomiku, bil-mod li bih nistinkaw għall-gustizzja saħansitra meta kollox jidher mitluf, bil-mod li bih inkomplu niddjalogaw b'fidi tajba meta madwarna jkunu qed jinbnew is-swar tal-preġudizzju.